

بابا رہبرایا

حضرت ابو بکرؓ بیان کرتے ہیں کہ آنحضرت ﷺ نے فرمایا:-

کیا میں تمہیں سب سے بڑے گناہ نہ بتاؤں۔ ہم نے عرض کیا جی حضور ضرور بتائیں آپ نے فرمایا اللہ کا شریک ٹھہرانا، والدین کی نافرمانی کرنا، آپ تکمے کا سہارا لئے ہوئے تھے جوش میں آ کر بیٹھ گئے اور بڑے زور سے فرمایا دیکھو! تیسرا بڑا گناہ جھوٹ بولنا اور جھوٹی گواہی دینا ہے۔ آپ نے اس بات کو اتنی دفعہ دہرایا کہ ہم نے چاہا کاش حضور خاموش ہو جائیں۔
(بخاری کتاب الادب باب عقوق الوالدین حدیث نمبر 5519)

ہفتہ وصولی چندہ تحریک جدید

5 ستمبر تا 12 ستمبر 2008ء

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے تحریک جدید کے سال رواں (سال 74) کے آغاز کا اعلان فرماتے ہوئے اپنے خطبہ جمعہ بتاریخ 9 نومبر 2007ء میں فرمایا۔

”ایک مومن اپنے ضرورت مند بھائیوں کی ضرورت کے لئے، دینی ضرورت کے لئے، غلبہ (دین حق) کے لئے جو مال خرچ کرتا ہے وہ دراصل اللہ تعالیٰ سے یہ سودا کر رہا ہوتا ہے کہ اس ذریعہ سے وہ اللہ تعالیٰ کے فضلوں کو مزید جذب کرنے والا ہے۔“
اس ایمان پر دروہا اعلان پر تقریباً 10 ماہ گزرنے کے بعد وصولی کا جائزہ متقاضی ہے کہ جماعتیں اب وصولی پر خصوصی توجہ مرکوز کریں اور قربانیوں کی شاندار روایات قائم کر کے اللہ تعالیٰ کے پیغام کو دنیا کے کناروں تک بچھروں اور بچھرا کر اعظمی کے وارث بنیں۔ لہذا جماعتوں سے درخواست کی جاتی ہے کہ 5 ستمبر تا 12 ستمبر 2008ء ہفتہ وصولی چندہ تحریک جدید منانے کا اہتمام کریں۔

اس سلسلہ میں ذیلی تنظیموں سے بھی بھرپور تعاون حاصل کیا جائے اور ہفتہ بھر کی مساعی کی رپورٹ وکالت مال اول تحریک جدید روہ کو بھجوانے کا اہتمام کیا جائے۔

اللہ تعالیٰ آپ سب کا حامی و ناصر ہو اور حسنت دارین سے نوازے۔ آمین
(دیکل المال اول تحریک جدید روہ)

الیکٹریکل انجینئر کی ضرورت

طاہر ہارٹ انسٹیٹیوٹ میں میٹینس الیکٹریکل انجینئر کی آسامی خالی ہے۔ ایسے خواہش مند حضرات جنہوں نے ڈپلوما ایسوسی ایٹ انجینئرنگ DAE الیکٹریکل کیا ہوا ہے وہ اپنی درخواستیں ایڈمنسٹریٹر صاحب طاہر ہارٹ انسٹیٹیوٹ کے نام اپنے صدر محلہ رامپور صاحب کی سفارش سے ارسال کریں۔
(ایڈمنسٹریٹر طاہر ہارٹ انسٹیٹیوٹ روہ)

FD-10

ٹیلی فون نمبر 047-6213029

روزنامہ

الفصل

Web: <http://www.alfazl.org>
Email: editor@alfazl.org

ایڈیٹر: عبدالمسیح خان

جمعہ 29 اگست 2008ء 26 شعبان 1429 ہجری 29 ظہور 1387 شمس جلد 58-93 نمبر 198

ارشادات عالیہ حضرت بابی سلسلہ احمدیہ

دیکھو نطفہ سے انسان کو اللہ تعالیٰ نے پیدا کیا۔ یہ لفظ کہہ دینے آسان اور بالکل آسان ہیں اور یہ بالکل معمولی سی بات نظر آتی ہے مگر یہ ایک سروراز ہے کہ ایک قطرہ آب سے انسان کو پیدا کرتا ہے اور اس میں اس قسم کے قوی رکھ دیتا ہے۔ کیا کسی عقل کی طاقت ہے کہ وہ اس کی کیفیت اور کنہ تک پہنچے۔ طبیعیوں اور فلاسفوں نے بہتیرا زور مارا، لیکن وہ اس کی ماہیت پر اطلاع نہ پاسکے۔ اسی طرح ایک ایک ذرہ خدا تعالیٰ کے تابع ہے۔ اللہ تعالیٰ اس پر قادر ہے کہ یہ ظاہری نظام بھی اسی طرح رہے اور ایک خارق عادت امر بھی ظاہر ہو جاوے۔ عارف لوگ ان کیفیتوں کو خوب دیکھتے اور ان سے حظ اٹھاتے ہیں۔ بعض لوگ ایک ادنیٰ ادنیٰ اور معمولی باتوں پر اعتراض کر دیتے ہیں اور شک میں پڑ جاتے ہیں۔ مثلاً ابراہیم علیہ السلام کو آگ نے نہیں جلا یا۔ یہ امر بھی ایسا ہے جیسا شق القمر کے متعلق۔ خدا خوب جانتا ہے کہ اس حد تک آگ جلاتی ہے اور ان اسباب کے پیدا ہونے سے فرو ہو جاتی ہے۔ اگر ایسا مصالطہ ظاہر ہو جاوے یا بتلا دیا جاوے، تو فی الفور مان لیں گے۔ لیکن ایسی صورت میں ایمان بالغیب اور حسن ظن کا لطف اور خوبی کیا ظاہر ہوگی۔ ہم نے یہ کبھی نہیں کہا کہ خدا خلق اسباب نہیں کرتا، مگر بعض اسباب ایسے ہوتے ہیں کہ نظر آتے ہیں اور بعض اسباب نظر نہیں آتے۔ غرض یہ کہ خدا کے افعال گونا گوں ہیں۔ خدا تعالیٰ کی قدرت کبھی در ماندہ نہیں ہوتی اور وہ نہیں تھکتا..... (س: 80)..... (ق: 16) اس کی شان ہے اللہ تعالیٰ کی بے انتہا قدرتوں اور افعال کا ایسا ہی صاحب عقل اور علم کیوں نہ ہو اندازہ نہیں کر سکتا۔ بلکہ اس کو ظاہر عاجز کرنا پڑتا ہے۔

مجھے ایک واقعہ یاد ہے۔ ڈاکٹر خوب جانتے ہیں۔ عبدالکریم نام ایک شخص میرے پاس آیا۔ اس کے پیٹ کے اندر ایک رسولی تھی۔ جو پاخانہ کی طرف بڑھتی جاتی تھی۔ ڈاکٹروں نے اسے کہا کہ اس کا کوئی علاج نہیں ہے اس کو بندوق مار کر مار دینا چاہئے۔ الغرض بہت سے امراض اس قسم کے ہیں جن کی ماہیت ڈاکٹروں کو بخوبی معلوم نہیں ہو سکتی۔ مثلاً طاعون یا ہیضہ ایسے امراض ہیں کہ ڈاکٹر کو اگر ڈیوٹی پر مقرر کیا جاوے۔ تو اسے خود ہی دست لگ جاتے ہیں۔ انسان جہاں تک ممکن ہو علم پڑھے اور فلسفہ کی تحقیقات میں مجھو جاوے۔ لیکن بالآخر اس کو معلوم ہوگا کہ اس نے کچھ ہی نہیں کیا۔ حدیث میں آیا ہے کہ جیسے سمندر کے کنارے ایک چڑیا پانی کی چونچ بھرتی ہو، اسی طرح خدا تعالیٰ کے کلام اور فعل کے معارف اور اسرار سے حصہ ملتا ہے۔ پھر کیا عاجز انسان! ہاں نادان فلسفی اسی حیثیت اور شیخی پر خدا تعالیٰ کے ایک فعل شق القمر پر اعتراض کرتا اور اسے قانون قدرت کے خلاف ٹھہراتا ہے۔ ہم یہ نہیں کہتے کہ اعتراض نہ کرو۔ نہیں کرو اور ضرور کرو۔ شوق سے اور دل کھول کر کرو۔ لیکن دو باتیں زیر نظر رکھ لو۔ اول خدا کا خوف (اور اس کی لامحدود طاقت) دوسرے (انسان کی نیستی اور محدود علم) بڑے بڑے فلاسفر بھی آخر یہ اقرار کرنے پر مجبور ہوئے ہیں کہ ہم جاہل ہیں۔ انتہائے عقل ہمیشہ انتہائے جاہل پر ہوئی ہے۔ مثلاً ڈاکٹروں سے پوچھو کہ عصبہ جو فہ کو سب وہ جانتے اور سمجھتے ہیں، مگر نور کی ماہیت اور اس کا کنہ تو بتلاؤ کہ کیا ہے؟ آواز کی ماہیت پوچھو تو یہ تو کہہ دیں گے کہ کان کے پردہ پر یوں ہوتا ہے اور وہ ہوتا ہے، لیکن ماہیت آواز خاک بھی نہ بتلا سکیں گے۔ آگ کی گرمی اور پانی کی ٹھنڈک پر کیوں کا جواب نہ دے سکیں گے۔ کنہ اشیاء تک پہنچنا کسی حکیم یا فلاسفر کا کام نہیں ہے۔ دیکھئے ہماری شکل آئینہ میں منعکس ہوتی ہے، لیکن ہمارا سر ٹوٹ کر شیشہ کے اندر نہیں چلا جاتا۔ ہم بھی سلامت ہیں اور ہمارا چہرہ بھی آئینہ کے اندر نظر آتا ہے۔ پس یاد رکھو کہ اللہ تعالیٰ خوب جانتا ہے کہ ایسا ہو سکتا ہے کہ چاند شق ہو اور شق ہو کر بھی انتظام دنیا میں خلل نہ آوے۔ اصل بات یہ ہے کہ یہ اشیاء کے خواص ہیں۔ کون دم مار سکتا ہے۔ اسلئے خدا تعالیٰ کے خوارق اور معجزات کا انکار کرنا اور انکار کے لئے جلدی کرنا شتاب کاروں اور نادانوں کا کام ہے۔

(ملفوظات جلد اول ص 56)

عالم روحانی کے لعل و جواہر (نمبر 498)

عظیم رجال اور نساء

سیدنا حضرت مسیح موعود کے لخت جگر حضرت صاحبزادہ مرزا شریف احمد صاحب کا عقد نکاح 15 نومبر 1906ء کو قادیان میں بعد نماز عصر ہوا اس مبارک تقریب میں حضرت اقدس بھی رونق افروز تھے۔ حضرت حکیم مولانا حافظ نور الدین بھیروی نے اپنے ایمان افروز خطبہ نکاح میں ارشاد فرمایا:-

یہ ایک ایسی نعمت ہے کہ ہزاروں ہزار ہم سے پہلے گزرے جن کی دلی خواہش تھی کہ وہ اس کے چہرہ کو دیکھ سکتے۔ پر انہیں یہ بات حاصل نہ ہوئی اور ہزاروں ہزار اس زمانے کے بعد آئیں گے جو یہ خواہش کریں گے کہ کاش وہ مامور کا چہرہ دیکھتے، پر ان کے واسطے یہ وقت پھر نہ آئے گا۔ یہ وہ زمانہ ہے کہ عجیب در عجیب تحریکیں دنیا میں زور و شور کے ساتھ ہورہی ہیں اور ایک بل چل چڑ رہی ہے۔..... ہماری خوش قسمتی ہے کہ خدا تعالیٰ نے ہمارے امام کو آدم کہا ہے۔..... اس آدم کی اولاد بھی دنیا میں اسی طرح پھیلنے والی ہے۔ میرا ایمان ہے کہ بڑے خوش قسمت وہ لوگ ہیں جن کے تعلقات اس آدم کے ساتھ پیدا ہوں۔ کیونکہ اس کی اولاد میں اس قسم کے رجال اور نساء پیدا ہونے والے ہیں جو خدا تعالیٰ کے حضور میں خاص طور پر منتخب ہو کر اس مکالمات سے مشرف ہوں گے۔ مبارک ہیں وہ لوگ۔ مگر یہ باتیں بھی پھر تقویٰ سے حاصل ہو سکتی ہیں اور تقویٰ ہی کے ذریعہ سے فائدہ پہنچا سکتی ہیں کیونکہ خدا کسی کا رشتہ دار نہیں ہے۔ مجھے سب سے بڑھ کر جوش اس بات کا ہے کہ میں مسیح موعود کے بیوی بچوں، متعلقین اور قادیان میں رہنے والوں کے واسطے دعائیں کرتا ہوں کہ خدا تعالیٰ ان کو رجلا کثیر اور تقویٰ اللہ والے کے مصداق بنائے۔“

(الحکم قادیان 24 دسمبر 1906ء صفحہ 6-7)

حضرت مسیح موعود کے اس مہش فرزند کا نکاح جیہ اللہ حضرت نواب محمد علی خاں صاحب کی اکلوتی صاحبزادی حضرت زینب سے ایک ہزار مہر پر ہوا اور یہی مہر حضرت مصلح موعود اور حضرت مرزا بشیر احمد صاحب کا مقرر ہوا تھا۔

حضرت مولانا نور الدین

خلیفہ اول کی خاندان مسیح

موعود سے والہانہ عقیدت

حضرت صاحبزادہ مرزا عزیز احمد صاحب (1890ء - 25 جنوری 1973ء) نے راقم الحروف کو بتایا:-

”غالبًا خلافت سے قتل کا واقعہ ہے کہ ایک دفعہ میری سوتیلی اور صاحبزادہ مرزا رشید احمد صاحب کی حقیقی والدہ بیاتیس بارہ ایک بے شب کا وقت تھا کہ میں باہر صحن میں دیوان خانہ کے نزدیک سویا ہوا تھا۔ میری والدہ کی طبیعت خراب تھی جس پر حضرت خلیفہ اول تشریف لائے۔ آپ واپس جا رہے تھے کہ میرے والد (حضرت صاحبزادہ مرزا سلطان احمد صاحب) نے آپ سے یہ عرض کیا کہ میں بہت شرمندہ ہوں کہ آپ کو بے وقت تکلیف دی اس پر حضرت خلیفہ اول نے میرے والد کی گردن میں ہاتھ ڈال کر فرمایا۔ مجھے تکلیف کیسے ہو سکتی ہے میں تو مرزا کے غلاموں کے غلاموں کے غلاموں کے غلاموں کے غلاموں کا بھی نہیں کہاں تک گنتے کے بعد فرمایا۔ میں تو ان کا بھی غلام ہوں۔“

(”تاریخ احمدیت“ جلد چہارم صفحہ 612 اشاعت اول دسمبر 1963ء)

قرآن مجید کے فقید المثل عاشق

حضرت مرزا بشیر احمد صاحب کے قلم مبارک سے:-

حضرت خلیفہ اول کو علمی کتب کے جمع کرنے کا بہت شوق تھا۔ چنانچہ زر کثیر خرچ کر کے ہزاروں کتابوں کا ذخیرہ جمع کیا اور ایک نہایت قیمتی لائبریری اپنے پیچھے چھوڑ دی مگر آپ کا سب سے نمایاں وصف قرآن شریف کی محبت تھی۔ جو حقیقت عشق کے درجہ تک پہنچی ہوئی تھی۔ خاکسار نے بے شمار دفعہ دیکھا کہ قرآن شریف کی تفسیر بیان کرتے ہوئے آپ کے اندر ایک عاشقانہ ولولہ کی کیفیت پیدا ہو جاتی تھی۔ آپ نے اوائل زمانہ سے ہی قرآن شریف کا درس دینا شروع کر دیا تھا جسے اپنی خلافت کے زمانہ میں بھی جاری رکھا اور آخر تک جب تک کہ بیماری نے بالکل ہی ٹڈھال نہیں کر دیا۔ اسے نبھایا۔

طبیعت نہایت سادہ اور بے تکلف اور انداز بیان بہت دلکش تھا اور گو آپ کی تقریر میں فصیحانہ گرج نہیں تھی۔ مگر ہر لفظ اثر میں ڈوبا ہوا نکلتا تھا۔ مناظرہ میں ایسا ملکہ تھا کہ مقابل پر خواہ کتنی ہی قابلیت کا انسان ہو وہ آپ کے برجستہ جواب سے بے دست و پا ہو کر سر دھتا رہ جاتا تھا۔“

(سلسلہ احمدیہ صفحہ 333-335 اشاعت قادیان 1939ء)

☆.....☆.....☆.....☆.....☆.....☆

مشعل راہ

بیوت الذکر جنت کے باغات ہیں

حضرت خلیفۃ المسیح الخامس ایدہ اللہ تعالیٰ بنصرہ العزیز خطبہ جمعہ 3 اکتوبر 2003ء میں فرماتے ہیں۔ ایک حدیث ہے۔ حضرت وانلہ بن اسقعؓ سے مروی ہے کہ نبی اکرم صلی اللہ علیہ وسلم نے فرمایا کہ اپنی..... سے دور رکھو اپنے چھوٹے بچوں کو اور اپنے مجائین (دیوانوں) کو اور اپنے شراء (خرید) اور اپنی بیع (فروخت) کو۔ اور اپنے جھگڑوں کو اور اپنی آواز کو بلند کرنے کو۔ اور اپنی حدود کی تفسیر کو اور اپنی تلواریں کھینچنے کو۔ اور..... کے دروازوں پر (یعنی ان کے قریب) طہارت خانے بناؤ نیز جموں (یا اجتماع کے موقع) پر ان میں خوشبودار دھونی دو۔ (سنن ابی ماجہ)

تو اتنے چھوٹے بچوں کو..... میں نہیں لانا چاہئے جس کی بالکل ہوش کی عمر نہ ہو اور ان کے رونے سے دوسرے نمازیوں کی عبارت میں خلل واقع ہوتا ہو۔ تو اللہ تعالیٰ کا یہ شکر ہے کہ جماعت احمدیہ ایک پر امن جماعت ہے اور ہمارے ہاں یہ تصور بھی نہیں ہوتا کہ تلواریں کھینچی جائیں۔ مجھے ایک واقعہ یاد آ گیا ہے۔ جیل میں ایک بڑا دارھی والا مولوی نانپ آدی تھا۔ میں نے اس سے انٹرویو لینا شروع کیا کہ تم کس طرح یہاں آئے۔ تو وہ قتل کے کیس میں آیا ہوا تھا۔ میں نے پوچھا قتل ہوا کیسے۔ (کہنے لگا) کہ رمضان کے مہینے میں اعتکاف بیٹھا ہوا تھا کہ مسجد میں ایک آدمی آیا میرے پاس بندوق تھی میں نے فائز کیا اور مار دیا۔ غلطی سے فائز ہو گیا۔ میں نے کہا کہ بندوق تم نے وہاں رکھی کیوں تھی؟ غلطی سے فائز ہو گیا؟۔ تو یہ دشمنیاں..... میں بھی چلتی ہیں، اعتکاف بیٹھے ہوئے بھی قتل کرنا جانتے تھے ہیں۔

پھر حدیث میں آتا ہے کہ حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: جب تم جنت کے باغوں میں سے گزرا کرو تو وہاں کچھ کھا پی لیا کرو۔ حضرت ابو ہریرہ بیان کرتے ہیں کہ میں نے عرض کی۔ یا رسول اللہ! یہ جنت کے باغات کیا ہیں؟ اس پر رسول اللہ صلی اللہ علیہ وسلم نے فرمایا:..... جنت کے باغات ہیں، میں نے عرض کی۔ یا رسول اللہ! ان میں کھانے پینے سے کیا مراد ہے؟ اس پر رسول اللہ صلی اللہ علیہ وسلم نے فرمایا: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ، (ترمذی، کتاب الدعوات، باب حدیث فی اسماء اللہ الحسنی مع ذکر ہاتھامام)

ذکر الہی کرنا سے مراد یہ ہے کہ جنت کے باغ میں..... اور ذکر الہی کرنا وہاں کی خوراک۔ حضرت ابو ہریرہ روایت کرتے ہیں کہ رسول اللہ صلی اللہ علیہ وسلم نے فرمایا اللہ تعالیٰ کے نزدیک شہروں کی پسندیدہ جگہیں ان کی..... اور شہروں کی ناپسندیدہ جگہیں ان کی مار کھینیں ہیں۔

(مسلم، کتاب المساجد، باب فضل الجلس فی مصلح بعد الصبح و فضل المساجد) لیکن آج کل آپ دیکھیں کہ جو ناپسندیدہ جگہیں ہیں ان میں لوگ زیادہ بیٹھتے ہیں اور..... جو اللہ تعالیٰ کے نزدیک سب سے زیادہ پسندیدہ جگہیں ہیں ان میں کم بیٹھا جاتا ہے، اس طرف توجہ کم ہے۔ تو اللہ تعالیٰ کے فضلوں کو حاصل کرنے کے لئے ہر احمدی کو اس بات کا بہت زیادہ خیال رکھنا چاہئے کہ اپنی..... کو آباد کریں۔

پھر..... میں تلاوت اور درس و تدریس کے بارہ میں حدیث ہے۔ ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب کوئی قوم..... کتاب اللہ کی تلاوت اور باہم درس و تدریس کے لئے بیٹھی ہو تو ان پر سکینت نازل ہوتی ہے۔ رحمت باری ان کو ڈھانپ لیتی ہے اور فرشتے ان کو اپنے جلو میں لے لیتے ہیں۔

(سنن الترمذی، کتاب القراءت، باب ماجاء ان القرآن انزل علی سیدہ احرف) حضرت بریدہ الاسلمیؓ بیان کرتے ہیں کہ نبی کریم صلی اللہ علیہ وسلم نے فرمایا کہ: اندھروں کے دوران..... کی طرف بکثرت چل کر جانے والوں کو قیامت کے روز نور تام عطا ہونے کی بشارت دے دو۔ تو اس سے ایک یہ بھی مراد ہے کہ یہ دنیا داری کا زمانہ ہے، اس میں..... آباد کرنے والوں کو مکمل نور عطا ہوگا اور اس کی بشارت دی گئی ہے۔

پھر حضرت ابوسعیدؓ بیان کرتے ہیں کہ رسول اللہ صلی اللہ علیہ وسلم نے فرمایا کہ جب تم کسی شخص کو..... میں عبادت کے لئے آتے جاتے دیکھو تو اس کے مومن ہونے کی گواہی دو (اس لئے کہ) اللہ تعالیٰ فرماتا ہے اللہ کی..... کو وہی لوگ آباد کرتے ہیں جو خدا اور آخرت کے دن پر ایمان رکھتے ہیں۔“

(ترمذی کتاب التفسیر۔ تفسیر سورۃ التوبہ) عروہ بن زبیر نے اپنے دادا عروہ کے حوالہ سے روایت کی ہے کہ ان سے رسول اللہ صلی اللہ علیہ وسلم کے ایک صحابی نے بیان کیا کہ رسول اللہ صلی اللہ علیہ وسلم ہمیں حکم دیا کرتے تھے کہ ہم اپنے محلوں میں..... بنائیں اور یہ کہ ہم ان کو عمدہ تعمیر کریں اور ان کو پاک صاف رکھیں۔ (مسند احمد بن حنبل)

(روزنامہ الفضل 10 فروری 2004ء)

سیدنا حضرت خلیفۃ المسیح الخامس ایدہ اللہ کا دورہ کینیڈا

بیت النور کی افتتاحی تقریب - وزیراعظم کینیڈا سمیت عماندین کی تقاریر اور حضور انور کا خطاب

رپورٹ: مکرم عبدالماجد طاہر صاحب ایڈیشنل وکیل التبشیر لندن

5 جولائی 2008ء

﴿ قسط اول ﴾

صبح ساڑھے چار بجے حضور انور ایدہ اللہ تعالیٰ نے بیت النور کیلگری میں تشریف لاکر نماز فجر پڑھائی۔ نماز کی ادائیگی کے بعد حضور انور ایدہ اللہ تعالیٰ بنصرہ العزیز اپنی رہائش گاہ پر تشریف لے گئے۔

صبح دس بجے حضور انور ایدہ اللہ تعالیٰ بنصرہ العزیز اپنے دفتر تشریف لائے جہاں امیر صاحب کینیڈا نے حضور انور سے دفتری ملاقات کی سعادت حاصل کی۔ آج بیت النور کیلگری کے افتتاح کے تعلق میں ایک Reception کا اہتمام کیا گیا تھا جس میں کینیڈا کے وزیراعظم اور دیگر سرکردہ حکومتی حکام شرکت کر رہے تھے۔

وزیراعظم کینیڈا کی آمد

وزیراعظم کینیڈا Hon. Stephen Harper کی آمد کی وجہ سے صبح سے سیکورٹی کی ایک بڑی تعداد بیت کے احاطہ میں پہنچ چکی تھی۔ صبح ساڑھے دس بجے جب وزیراعظم بیت پہنچے تو مکرم لال خان ملک صاحب امیر جماعت کینیڈا اور مکرم نسیم مہدی صاحب نائب امیر و مرہبی انچارج کینیڈا نے اپنے دیگر جماعتی عہدیداران کے ساتھ ان کا استقبال کیا۔ بیت سے ملحقہ دفاتر میں سے ایک کمرہ وزیراعظم کے لئے مخصوص کیا گیا تھا۔ جہاں وزیراعظم صاحب نے کچھ دیر قیام کیا اور ان کے سٹاف نے آج کے پروگراموں کے بارے میں وزیراعظم کو بریفنگ دی۔

یہاں کچھ دیر قیام کے بعد دس بجکر چالیس منٹ پر وزیراعظم کینیڈا حضور انور ایدہ اللہ تعالیٰ بنصرہ العزیز سے ملاقات کے لئے حضور انور کے دفتر تشریف لائے اور یہ ملاقات دس بجکر پچاس منٹ تک جاری رہی۔ حضور انور ایدہ اللہ تعالیٰ نے مختلف امور پر گفتگو فرمائی۔ بعد ازاں وزیراعظم کینیڈا Hon. Stephen Harper نے حضور انور ایدہ اللہ تعالیٰ بنصرہ العزیز کے ہمراہ بیت النور کیلگری کا معائنہ کیا اور بیت کے اندرونی ہال میں تشریف لے گئے۔ اس وقت بیت النور کیلگری پریس کے نمائندوں پرنٹ میڈیا اور ایکٹرائٹ میڈیا سے بھری ہوئی تھی۔ اس معائنہ کے دوران کینیڈا کے مختلف TV چینلز جہاں اپنی فلم تیار کر رہے تھے وہاں اخبارات کے نمائندے مسلسل

تصاویر بنا رہے تھے۔ کمروں کی ایک یلغار تھی جو ان مناظر کو لکھ لکھ محفوظ کر رہی تھی۔ آخر پر وزیراعظم کینیڈا نے حضور انور کے ساتھ ایک علیحدہ تصویر بھی بنوائی۔ بیت کے معائنہ کے بعد کچھ دیر کے لئے حضور انور ایدہ اللہ تعالیٰ بنصرہ العزیز اور وزیراعظم کینیڈا دفتر تشریف لے آئے۔

پرچم کشائی

گیارہ بجکر پانچ منٹ پر بیت کے احاطہ میں پرچم کشائی کی تقریب ہوئی۔ حضور انور ایدہ اللہ تعالیٰ بنصرہ العزیز نے لوئے احمدیت لہرایا جبکہ وزیراعظم کینیڈا نے کینیڈا کا قومی پرچم لہرایا اور ڈپٹی پریئیر Ron Stevens نے صوبہ البرٹا (Alberta) کا پرچم لہرایا۔

کینیڈا کی سرزمین پر بلکہ پورے براعظم امریکہ میں یہ پہلا موقع تھا کہ کسی ملک کا وزیراعظم حضور انور ایدہ اللہ تعالیٰ کے لوئے احمدیت لہرانے کے ساتھ ساتھ اپنے ملک کا جھنڈا لہرا رہا ہے۔ ایسا واقعہ دنیا کے اس خطہ میں پہلے کبھی نہیں ہوا۔ پرچم کشائی کی اس تقریب کو بھی ملک کے سارے میڈیا نے Cover کیا۔

سرکاری شخصیات

آج کی اس نہایت اہم تقریب میں وزیراعظم کینیڈا Stephen Harper کے علاوہ Dr. Stephane Dion لیڈر آف لبرل پارٹی و اپوزیشن لیڈر، نوشہروں کے میئر، گیارہ فیڈرل ممبرز پارلیمنٹ، ایک وفاقی وزیر، اکیس صوبائی ممبرز آف پارلیمنٹ، پانچ صوبائی وزراء، 13 کونسلرز، نو ڈپلومیٹس، گیارہ منج حضرات اور مختلف کالجز اور یونیورسٹیز کے پرنسپلز، پروفیسرز، اساتذہ اور وکلاء حضرات اور RCMP (فیڈرل پولیس) کے آفیسرز اور زندگی کے دیگر مختلف شعبوں سے تعلق رکھنے والی اہم شخصیات ایک بڑی تعداد میں شامل ہوئیں۔ اس تقریب میں شرکت کے لئے حکومت کے بعض سرکردہ حکام ویکٹور، ٹورانٹو اور بعض دیگر شہروں

سے تین تین ہزار کلومیٹر سے زائد کا سفر طے کر کے پہنچے تھے۔

تلاوت قرآن کریم کے بعد مکرم نسیم مہدی صاحب مرہبی انچارج کینیڈا نے بیت النور کیلگری کے افتتاح کے حوالہ سے اس تقریب کا تعارف کروایا اور وزیراعظم کینیڈا کو اپنا ایڈریس پیش کرنے کی دعوت دی۔

وزیراعظم کا خطاب

وزیراعظم کینیڈا Honorable Stephan Harper نے اپنا ایڈریس پیش کرتے ہوئے بیت کی افتتاحی تقریب میں شمولیت کی دعوت پر حضور کا اور جماعت کا شکریہ ادا کیا۔ بعد ازاں تقریب میں حاضر مختلف ممبران اسمبلی کو دیکھ کر ان کا نام لے کر ان کی Acknowledgement کرتے رہے۔ انہوں نے کہا کہ میرے کینیڈین دوستو، اپنا خطاب شروع کرنے سے پیشتر میں امام جماعت احمدیہ کا شکریہ ادا کرنا چاہتا ہوں جنہوں نے ایک پرشکوہ عبادت گاہ کے افتتاح کے موقع پر ان کو بھی شمولیت کی دعوت دی ہے۔ انہوں نے کہا کہ یہ بیت کینیڈا کی سب سے بڑی بیت ہے اور کیلگری کی مختلف اہم عمارتوں میں اعلیٰ فن تعمیر کے لحاظ سے ایک نہایت مفید اضافہ ہے۔ انہوں نے مزید بتایا کہ جماعت مستقبل قریب میں سید کائون، ویکٹور اور بریمپٹن میں بھی اس جیسی پرشکوہ بیوت بنانے کا ارادہ رکھتی ہے اس سے پتہ چلتا ہے کہ جماعت کے ممبران اپنے ایمان میں بہت مضبوط اور اپنی صفوں میں مکمل اتحاد رکھتے ہیں اور اس بیوت اور دوسری بیوت کی تعمیر سے یہ بات بھی ثابت ہوتی ہے کہ جماعت کے افراد یہاں کینیڈا میں خوشحال اور کامیاب زندگی گزار رہے ہیں۔ انہوں نے فرمایا کہ جو لوگ اس جماعت کو جانتے ہیں، ان کے لئے یہ بات ہرگز کسی تجب کا باعث نہیں ہونی چاہئے کہ اس جماعت کے افراد کتنی قربانی اور وقف کی روح رکھتے ہیں۔ امن، عالمگیر اخوت اور مرضی خدا پر سر تسلیم خم کرنا ان لوگوں کی پہچان ہے اور یہی دراصل دین کے بنیادی اصول ہیں۔ احمدی رفاہ عامہ میں انسانیت کی بھلائی کے لئے بڑے بڑے کام جیسے طبی و تعلیمی ہولٹوں میں آگے قدم بڑھانے نیز اس طرح کی بیوت کی تعمیر کے منصوبہ جات میں بھی یہ لوگ مشہور ہیں۔ پھر دنیا میں جہاں کہیں بھی احمدی بستے ہیں وہ اس بات میں بھی مشہور ہیں کہ وہ اپنے سے بڑی کمیونٹی کو

ساتھ لے کر ان کے دوش بدوش کام کر سکیں اور امن اور آشتی کے ساتھ ان علاقوں میں سکون کی زندگی گزاریں جہاں تمام مذاہب، سماج اور مختلف زبانیں بولنے والے لوگ رہتے ہیں۔ یہی خوبیاں اور روایات ان کو کثیر تعداد میں ان روایات پر یقین رکھنے والی کینیڈین سوسائٹی کے ہم دوش و ہم پلہ کرتی ہیں اور ہماری حکومت جس شے کا نام Pluralism (کثیر اور مختلف طبقات کا ایک پلیٹ فارم پر جمع ہو جانا) رکھتی ہے یہ اس کی ایک بہترین مثال ہے۔

یہ جماعت ذاتی طور پر اس بات سے پوری طرح آگاہ ہے کہ امتیاز اور تفریق کیا ہوتے ہیں اور عقائد کے اختلاف کی بنا پر ظلم و ستم کیسے سہا جاتا ہے؟ اس لئے آپ کو یہ بات ذہن نشین کر لینی چاہئے کہ یہاں کینیڈا میں اور اسی طرح تمام دنیا میں آزادی مذہب کی ترویج اور اس کی حوصلہ افزائی امن عالم کے لئے کتنی اہم ہے۔ ہم اس لحاظ سے حضرت اقدس کے ساتھ پورے طور پر متحد ہیں اور انہیں ان کے آزادی مذہب کا پرچارک ہونے کا ایک بہادر چیمپین قرار دیتے ہیں اور ہم خلیفہ کی تعریف کرتے ہیں کہ وہ برملا اور بلا خوف و خطر ان مقدس طریقوں اور عقائد کی مذمت کرتے ہیں جو تشدد و لوگ تشدد کرنے کے لئے کوئی بطور جواز پیش کرتے ہیں اور جنہوں نے مذہب کا حلیہ بگاڑ کر رکھ دیا ہے۔ تاہم ہم سب خدا کے ماننے والے ہیں اور یہ بات بالبداہت غلط ہے کہ اس کے نام پر قتل و غارت کا بازار گرم کیا جائے۔

تمام کیلگری کے عوام، صوبہ البرٹا کے عوام اور تمام کینیڈا کے عوام اس بیت کو دیکھ کر مسرت اور فیض رساں صحیح دین کا اصل چہرہ دیکھ سکیں گے اور ان کے بھی جو اس کے نام کی پرستش کرتے ہیں۔ یہ عوام آپ کی کینیڈا کے ساتھ محبت اور آپ کی حب الوطنی کا بھی جائزہ لے سکیں گے۔ احمدیوں نے کینیڈا کو گلے لگایا ہے اور اب کینیڈا نے بھی احمدیوں کو گلے لگایا ہے۔ آپ نے اس عظیم الشان بیت کی ایک پھلتے پھولتے شہر (کیلگری) میں تعمیر کر کے اس بات کا واشگاف الفاظ میں اعلان کیا ہے کہ ہمارے اس عظیم ملک میں آپ نے اپنا جائزہ مقام حاصل کر لیا ہے۔ بہت بہت مبارک ہو خدا آپ کو بہت برکت دے اور خدا حافظ۔

پروگرام کے مطابق آج وزیراعظم کینیڈا نے جماعت کی اس تقریب میں شرکت کے بعد G8 ممالک کی کانفرنس میں شمولیت کے لئے جاپان روانہ ہونا تھا۔ وزیراعظم کینیڈا نے اپنے ایڈریس کے بعد رخصت ہونے کی اجازت چاہی۔ وہ یہاں سے سیدھے ایئر پورٹ جا رہے تھے۔ حضور انور ایدہ اللہ تعالیٰ بنصرہ العزیز اپنے اس مہمان کو رخصت کرنے کے لئے مارکی سے باہر تشریف لائے اور گاڑی تک چھوڑنے آئے۔

میئر کیلگری کا خطاب

وزیراعظم کینیڈا کے خطاب کے بعد His

Worship Dave Thomas
Bronconnier, Mayor of Calgary
نے اپنا ایڈریس پیش کرتے ہوئے کہا حضرت اقدس وزیراعظم مختلف مذاہب کے سربراہان، وفاقی اور صوبائی اسمبلیوں کے اراکین، سٹی کونسل کے اراکین اور دوسرے شہروں سے آئے ہوئے میسر ساتھ، سینٹ کے ممبران، وکلاء و جج صاحبان، خواتین و حضرات اور میرے سبھی احباب، صبح بخیر اور السلام علیکم۔

یقیناً ماہ جون 2005ء کی وہ بڑی ہی خنک اور بھیگی ہوئی صبح تھی اور ایک ناقابل یقین قسم کا طوفان اپنے زوروں پر تھا جب حقیقت میں ہزاروں کینیڈین شہری انتہائی خراب موسم کی پروا نہ کرتے ہوئے خاص اس جگہ پر بیت کے سنگ بنیاد کے لئے اکٹھے ہوئے تھے جہاں ہم آج کھڑے ہو کر اس بیت کا افتتاح کر رہے ہیں۔ ممبران سٹی کونسل اور کیلگری کے عوام کی جانب سے میں تہ دل اور پُر خلوص جذبات کے ساتھ آپ کو مبارکباد پیش کرتا ہوں۔ یہ ایک یادگار عمارت ہے ایسی عمارت جس کی تعمیر آپ کے عزم، خلوص، جذبہ قربانی اپنی جماعت سے لازوال محبت اور اپنے دین سے خاص لگاؤ پر گواہ ہے۔ یہ ایک عظیم الشان عبادت گاہ ہے۔ یہ آپ کی جماعت کا مرکز ہے اور کیلگری شہر کی Skyline میں ایک عظیم اضافہ ہے۔ بحیثیت کیونٹی ہم سب اس بات میں مشترک ہیں اور وہ تمام اقدار جن پر کیلگری کی بناء ہے اس عبادت گاہ کی اصل بنیاد ہیں اور ہم سب ان کو مناتے ہیں۔ یہ وہ متنوع اور مشترک اقدار ہیں جو دراصل ہم سب کا سرمایہ ہیں اور جو ہم سب کینیڈیز کو متحد کرتی ہیں۔ قرآن بھی مختلف اور متنوع امور کے بارہ میں تعلیم دیتا ہے کیونکہ اس طرح کی تعلیم اللہ تعالیٰ کی بزرگی، بالاتر ہستی اور اللہ تعالیٰ کی صفت بدیع اور عزیز کی طرف راہنمائی کرتی ہے اور اس کی صحیح عکس اور اس کی جلی کی مظہر ہے۔ یہ کتنا عظیم الشان تضاد و تفاوت ہے کہ ہمارا اپنے اختلافات کو تسلیم کرنے کے ساتھ پھر انہیں اکٹھے ہو کر (بغیر کسی تعصب کے) منانا ایک ایسی بات ہے کہ جس سے کینیڈا اور یہاں کیلگری میں ہماری کیونٹی کے اتحاد میں مزید اضافہ ہوگا۔ جیسا کہ محمد (ﷺ) نے ہمیں عرصہ دراز قبل بتا دیا تھا کہ خدا صرف ایک ہی ہے جس کی مختلف مذاہب اپنے طریق سے عبادت کرتے ہیں۔ ایک خدا جو ہمیں اپنے عقائد میں اتحاد بخشتا ہے، آج اس بیت کے افتتاح سے ہم بحیثیت کیونٹی مزید قریب آگئے ہیں اور یہ قریب ہم اکٹھے منارہے ہیں اور خوش ہو رہے ہیں۔ خدا بڑا ہے۔ ہم آج اس بیت کے لئے خدا کی برکات کے نزول کے لئے دعا گو ہیں، اسی طرح بحیثیت کیونٹی ہم میں سے ہر ایک کے لئے بھی یہ دن بہت مبارک ہے کہ ہم آج کا دن اپنی روحانی مسرت کے ساتھ منائیں۔ السلام علیکم، خدا آپ کو مبارک کرے، خوش آمدید۔

میسر سکاٹون کا خطاب

بعد ازاں His Worship Don Atchinson, Mayor of Saskatoon نے اپنے ایڈریس میں کہا۔
حضرت اقدس! بہت بہت شکر یہ جناب وزیراعلیٰ ابھی ابھی تشریف لے گئے ہیں۔ میں چند امور جلد جلد کہوں گا۔ میں یہاں آج اس لئے آیا ہوں تاکہ میں سید کاٹون کے عوام کی طرف سے اس بیت کے افتتاح کے موقع پر مبارکباد کا پیغام آپ تک اور جماعت احمدیہ کو پہنچاؤں۔ میں سمجھتا ہوں کہ اس بیت کی تعمیر سے اظہر من الشمس ہے کہ آپ کی جماعت نے کتنی اعلیٰ تنظیم کے ساتھ متحد ہو کر ایسی اعلیٰ بیت تعمیر کی ہے۔ سید کاٹون میں بھی ہماری کیونٹی ایک ایسی ہی خوبصورت بیت کی تعمیر کے لئے منتظر ہے اور امید ہے کہ ان کی خواہش مستقبل قریب میں برآئے گی۔ جیسا کہ آپ کے علم میں ہے سید کاٹون اس وقت ملک کے تمام شہروں میں سب سے زیادہ بھلنے پھولنے والا شہر ہے اور اس کے عوام کا کچھ بھی سارے کینیڈا میں توغ پر مبنی ہے اس لئے میں چاہتا ہوں کہ یہاں ہماری کیونٹی میں بھی مستقبل بعید میں نہیں بلکہ جلد از جلد بیت کی تعمیر ہو جائے۔ تاہم اس وقت میں آپ کو اس موجودہ بیت کی تعمیر پر مبارکباد دینے آیا ہوں۔ اس سے پتہ چلتا ہے کہ جب لوگ اکٹھے ہو کر اتحاد کے ساتھ کام کریں تو کیا ممکن نہیں؟ بہر حال ہم ایک دفعہ پھر کینیڈا کی سب سے بڑی بیت بنانے پر آپ کو مبارکباد دیتے ہیں۔ مبارکباد اور بہت بہت شکر یہ۔

میسر بریمپٹن کا خطاب

میسر آف بریمپٹن Her Worship Susan Fennell نے اپنا ایڈریس پیش کرتے ہوئے کہا خواتین و حضرات، تمام معزز مہمانان، حضرت اقدس اور میرے تمام احمدی دوست جو بریمپٹن سے بیت کے افتتاح کی اس تاریخی تقریب میں شمولیت کے لئے یہاں تشریف لائے ہیں۔ میں بتاتی چلوں کہ یہ ایک عظیم الشان اور حیران کن تقریب ہے۔ میرے لئے یہ ایک بہت بڑا انعام ثابت ہوا جب میں نے جلسے کے موقع پر آپ کی طرف سے اس تقریب میں شمولیت کی دعوت قبول کر لی۔ مجھے احمدی کیونٹی پر فخر ہے اور ہماری اس دوستی پر بھی جو بیس سال سے زیادہ پرانی ہے۔ مجھے اس بات سے بھی فخر ہے کہ شامداگلی بیت کی تعمیر میرے شہر بریمپٹن میں ہی ہوگی۔ تاہم آج کا دن کیلگری کے نام ہے جہاں آج نئی بیت کا افتتاح ہوا ہے اور ہم کینیڈا اور کیلگری میں ایک نئی اور اچھوتی جگہ کا افتتاح کرتے ہوئے خوشیاں منا رہے ہیں۔ اس وقت بریمپٹن کا کوئی ذکر نہیں، اس وقت تو ہمیں اس نئی بیت کی تعمیر کی خوشیاں منانی ہوں گی۔ میں آپ کو اس نہایت بیاری اور خوبصورت نئی عبادت گاہ کی تعمیر پر مبارکباد دیتی ہوں۔ مبارکباد۔ میں چاہتی ہوں کہ حضرت اقدس کی خدمت میں

ایک تختی پیش کروں۔

ممبر پارلیمنٹ کا خطاب

ممبر پارلیمنٹ Honorable Dave Hayer, MLA British Columbia نے اپنا ایڈریس پیش کیا۔ آپ خاص طور پر برٹش کولمبیا سے کیلگری بیت کے افتتاح کے موقع پر برٹش کولمبیا کے وزیراعلیٰ کی طرف سے پیغام دینے کے لئے تشریف لائے۔ آپ نے کہا۔
شکر یہ حضرت اقدس، وزیراعظم، تمام ممبرز قانون ساز اسمبلی و ممبرز پارلیمنٹ اور دیگر تمام مہمانان! میں یہاں آنے پر فخر محسوس کر رہا ہوں۔ بعض ممبران اسمبلی کو Acknowledgement دینے کے بعد کہا کہ حضرت اقدس میں آپ کا مشکور ہوں۔ میں برٹش کولمبیا صوبہ کی یہاں نمائندگی کر کے بہت عزت محسوس کر رہا ہوں۔ میں سمجھتا ہوں کہ یہ آپ کی قیادت ہی ہے کہ جماعت احمدیہ بڑی محنت کے ساتھ برٹش کولمبیا، کینیڈا اور دنیا کے 190 ممالک میں عظیم الشان کام سرانجام دے رہی ہے اور جہاں آپ محبت، صلح جوئی، رواداری، امن اور ایک دوسرے سے پُر امن طریقے سے مل جل کر رہنے اور بقائے باہمی کا اپنا عظیم پیغام دے رہے ہیں اور کیا ہی عظیم پیغام ہے۔ محبت سب کے لئے نفرت کسی سے نہیں۔ میں اب برٹش کولمبیا کے وزیراعلیٰ Gordon Campbell کا پیغام پڑھ کر سنا ہوں۔

برٹش کولمبیا کے وزیراعلیٰ کا پیغام

بحیثیت وزیراعلیٰ برٹش کولمبیا میں آپ کو کیلگری میں بیت کے افتتاح پر بہت مبارکباد پیش کرتا ہوں جو شمالی امریکہ میں سب سے بڑی بیت ہے۔ یہ آپ کے لئے بہت ہی عظیم الشان موقع ہے جب آپ سب کو احمدیہ جماعت کے روحانی پیشوا سے برکت پانے کا موقعہ مل رہا ہے۔ میں آپ سب کے لئے نیک تمنائوں کا اظہار کرتا ہوں اور چاہتا ہوں کہ آپ بین المذاہب تعاون کے مسائل، محبت، رواداری، امن وغیرہ پر بھی اس خوبصورت بیت میں غور کریں۔ مخلص Gordon Campbell, Premier of British Columbia مزید برآں، حضرت اقدس میں آپ کا شکر یہ ادا کرتا ہوں اس بناء پر کہ آپ نے اپنے نمونہ سے برٹش کولمبیا اور کینیڈا کو یہ سبق دیا ہے کہ کس طرح اجتماعی طور پر کام کئے جاتے ہیں، آپ کا کام دیکھ کر کس طرح مختلف کمیونٹیز اور مذاہب تعاون کر سکتے ہیں۔ آپ کی یہ عظیم مثال برٹش کولمبیا کو دنیا میں بہترین جگہ بنانے میں مہم ثابت ہوگی۔

صوبائی اسمبلی البرٹا کے ممبر

کا خطاب

بعد ازاں Honorable Moe Amery, a Muslim member of the Provincial Assembly, Alberta نے اپنے خیالات کا اظہار کرتے ہوئے کہا کہ حضرت اقدس، وزیراعظم کینیڈا اور دوسرے معزز مہمان گرامی السلام علیکم، یہ میرے لئے ایک بہت ہی اعزاز کی بات ہے کہ آج کینیڈا کی سب سے بڑی بیت کے افتتاح کے موقع پر میں یہاں موجود ہوں۔ میں جماعت احمدیہ کو اس عظیم کام کی تکمیل پر مبارکباد دیتا ہوں اور اس موقع کے لئے جو Theme آپ نے چنی ہے وہ بھی بہت ہی عمدہ ہے یعنی محبت، احترام اور امن سب کے لئے، یہی تو اصل دین ہے۔

صوبائی اسمبلی اونٹاریو کے

ممبر کا خطاب

Honorable Greg Sorbera, A Member of Ontario Provincial Assembly نے اپنے خطاب میں کہا کہ حضرت اقدس میں آپ کو اور آپ کی جماعت کو اس تاریخی دن کی نسبت سے مبارکباد عرض کرتا ہوں۔ میرا خیال ہے کہ اس نہایت ہی خوبصورت نئی بیت کے افتتاح کے موقع کی خوشی اور مزہ بھی بالکل اسی طرح کا ہے جیسے آج کے دن کی روشنی کی چمک اور اعلیٰ درجے کی خالص ہوا ہے۔ میں کیلگری کے میسر کے گوش گزار یہ بات کرنا چاہتا ہوں کہ Vaughn میں قائم بیت ابھی بھی اتنی بڑی ہے جو کئی سالوں تک جماعت کینیڈا کے ہیڈ کوارٹر کا کام دے سکتی ہے اس لئے ابھی یہ خیال کافی قبل از وقت ہے کہ جماعت کے ہیڈ کوارٹرز وہاں سے اس وسیع و عریض بیت میں منتقل کر دیئے جائیں۔ حضرت اقدس! کینیڈا سے باہر جماعت کے پھیلاؤ اور ترقی کے معاملات میں میں کوئی اتھارٹی تو نہیں رکھتا لیکن پھر بھی میرا خیال ہے کہ کینیڈا کی حد تک بیت میں ابھی کافی گنجائش ہے اس لئے میں نہیں چاہتا کہ آپ ہیڈ کوارٹر کے بارے میں ایسی کوئی تبدیلی کریں۔ تاہم میں یہ بتانا چاہتا ہوں کہ کینیڈا میں جماعت کی ترقی خاص طور پر پچھلے بیس سال سے بہت ہوئی ہے۔ حضرت اقدس! اس جماعت کے اکثر لوگ گواس عظیم ملک کی حدود سے باہر پیدا ہوئے تھے لیکن وہ یہاں آ کر اپنی جڑیں مضبوط کر رہے ہیں اور حضرت اقدس میں آپ کو بتاتا چلوں کہ اس بیت کی چار دیواری میں بلکہ زیادہ ضروری بات یہ ہے کہ یہاں کے احمدی خاندانوں میں کیا ہی عظیم بات کارفرما رہی ہے وہ یہ کہ یہاں کینیڈیز کی ایک نئی نسل پروان چڑھ رہی ہے جو اگلی کئی دہائیوں تک کینیڈا کی طاقت اور آواز ہوگی۔ اس عظیم قوم میں آپ کی جماعت کی ترقی پر ہمیں بہت فخر

ہے اور میں یہ بھی بتا دوں کہ اس جماعت کے ہر عظیم کام میں شامل ہونا میرے لئے عزت افزائی کا موجب ہے۔ حضرت اقدس، میں وزیر اعلیٰ اونٹاریو اور اونٹاریو گورنمنٹ اور اونٹاریو کے عوام کی جانب سے نیک خواہشات آپ تک اور یہاں ہر ایک موجود شخص تک پہنچانا چاہتا ہوں۔ بہت بہت شکریہ۔

بشپ البرٹا کا خطاب

اس کے بعد Fred Henery, Bishop of Alberta, Catholic Diocese نے اپنا ایڈریس پیش کیا۔

حضرت اقدس، سٹیج پر متمکن معزز مہمانان، مختلف مذاہب سے تعلق رکھنے والے اراکین، میرے بہنو اور بھائیو، خواتین و حضرات، روٹن کیتھولک چرچ کیلگری کی طرف سے میں اس خوبصورت نئی بیت کے افتتاح کے موقع پر نیک تمناؤں کا پیغام لے کر آیا ہوں۔ کیتھولک اور..... بین المذاہب مکالمہ کرتے رہتے ہیں یہ ہماری مذہبی شناخت کا حصہ ہے کیونکہ ہم اہل دین و مذہب ہیں۔ ہمارا مشترکہ عقیدہ جو ایک محبت کرنے والے اور رحیم خدا پر ہے ہمیں ایک دوسرے سے تعلق استوار کرنے کی دعوت دیتا ہے۔ اس لئے ہم اپنے مذہبی مکالمات اور مباحثات کو روحانی سفر کے طور پر لیتے ہیں۔ مزید برآں اخلاقی انحطاط کی فکر ہمیں مجبور کرتی ہے کہ ہم دوسری بڑی کمیونٹیز کے ساتھ تعلق پیدا کریں اور اصلاح کے لئے غور و خوض کریں۔ ہم صحیح اور حقیقی مذہبی فضا اور ماحول، بلکہ روحانیت پیدا کرنے کے لئے ایک دوسرے سے تعاون کرتے رہیں اور مذہبی شعائر و اقدار جو مقدس سمجھے جاتے ہیں ان کی عزت و توقیر کے قیام کے لئے اور اخلاقی اقدار اور امن کے قیام کے لئے ہم تعاون کرتے ہیں۔ اس بہت ہی اہم خصوصی تقریب کے موقع پر ہم خدا سے دعا کرتے ہیں کہ رحمان خدا آپ کے لئے یہ بہت ہی بابرکت بنائے اور یہ مقدس لمحہ ہمیشہ آپ میں سے ہر ایک کی تاریخ میں محفوظ رکھے۔ آمین۔ آپ کو خدا بہت برکت دے اور سب کے لئے امان۔

سابق پریمیئر سسیکا چوان

کا خطاب

Mr. Lorne Calvert, Former Premier of Saskatchewan نے اپنے خیالات کا اظہار کرتے ہوئے کہا۔ (موصوف آجکل اپوزیشن لیڈر ہیں اور Regina سے خاص طور پر اس تقریب میں شرکت کے لئے تشریف لائے ہوئے تھے) حضرت اقدس اور سٹیج پر متمکن مہمانان، خواتین و حضرات میں سسیکا چوان کے عوام کی طرف سے نیک تمناؤں کے اظہار کے لئے یہاں آیا ہوں، حضرت اقدس کی قیادت کے لئے اور آپ سب کے لئے جنہوں نے آپ کی قیادت میں عظیم الشان کام سرانجام

دیا ہے۔ یعنی ایک عبادت گاہ اور دعا کرنے کی جگہ اور کمیونٹی سنٹر تعمیر کرنے پر ان کی طرف سے مبارک باد کا پیغام بھی لایا ہوں۔ آپ نے یہاں ایک عبادت گاہ تعمیر کی ہے بلکہ اس سے بڑھ کر آپ نے ایک ایسا چوراہا تعمیر کیا ہے جس میں مختلف مذاہب اور عقائد کے لوگ ملیں گے جہاں کمیونٹیز کا ملاپ ہوگا۔ بلکہ اگر میں یہ کہہ سکوں تو شاندار زیادہ مناسب ہوگا کہ آپ نے تو اس شہر میں اور اس قوم میں امن کا ایک نشان تعمیر کر دیا ہے۔ ہماری بہت زیادہ مبارک باد کے مستحق وہ نہایت ہی حقیقی اور معزز مہمان ہیں جنہوں نے اپنی انتہائی قربانی، محنت اور مال سے اس بیت کی خواب کو حقیقت میں بدلنے کا فرض ادا کیا ہے اور اگر میں اپنے ہوم ٹاؤن سسیکا ٹون کے بارے میں کہہ سکوں اور سسیکا ٹون کے میز کی ہاں میں ہاں ملاتے ہوئے میں آپ سب کو وہاں بیت کے افتتاح کے موقع پر آنے کی دعوت دیتا ہوں جب بھی یہ بیت تعمیر ہونی ہے اور امید ہے کہ جلد تعمیر ہوگی۔ آپ کا بہت بہت شکریہ۔

ممبر پارلیمنٹ کا پیغام

بعد ازاں ممبر پارلیمنٹ Honorable Ron Stevens, MLA Alberta نے اپنے پیغام میں کہا کہ البرٹا کے عوام صوبہ کی طاقت ہیں اور ان کو یہ طاقت یہاں کے کلچر، اقدار کی وراثت اور یقین سے ملی ہیں اور یہی ہم نے اس صوبے میں نافذ کر رکھی ہیں اور میرے خیال میں آج جو کچھ ہم منا رہے ہیں یہ اسی پالیسی کی ایک پختگی ہوئی مثال ہے۔ پس آپ کے لئے بہت بہت نیک خواہشات۔

موصوف Ron Stevens ڈپٹی وزیر اعلیٰ بھی ہیں اور بین الاقوامی اور حکومتوں کے درمیان تعلقات کے وزیر بھی ہیں۔

اٹارنی جنرل کا خطاب

Honorable Don Morgan, Minister of Justice & Attorney General, Province of Saskatchewan موصوف سسیکا چوان سے سفر کر کے اس تقریب میں شمولیت کی غرض سے تشریف لائے تھے۔ انہوں نے اپنے ایڈریس میں کہا۔ حضرت اقدس، تمام مہمانان اور جماعت احمدیہ کے افراد، آپ سب کو السلام علیکم۔ میں سسیکا چوان کے وزیر اعلیٰ The Honorable Brad Wall اور حکومت کی طرف سے نیک تمناؤں کے اظہار کے لئے یہاں آیا ہوں۔ سسیکا چوان میں ہم ایک ایسا ماحول پیدا کر رہے ہیں جہاں تنوع کو خوش آمدید کہا جاتا ہے اور تنوع والی کیفیت ایسی چیز ہے جو منائی جاتی ہے، جہاں اختلافات کو بالائے طاق رکھ دیا جاتا ہے اور مشترک اقدار کو قدر کی نگاہ سے دیکھا جاتا ہے اور یہ بات خوش آئند ہے کہ ہمارے ہمسائے صوبہ البرٹا میں بھی اور سارے کینیڈا میں بھی ایسی اصول کار فرما ہے۔ جماعت

احمدیہ مختلف کمیونٹیز کے درمیان اشتراک اور امن کی ترویج میں قیادت کا رول ادا کر رہی ہے۔ یہ جماعت دنیا کے 190 ملک میں قائم ہے جہاں وہ پُر امن بقائے باہمی اور امن کو پھیلا رہی ہے بلکہ ان علاقوں میں بھی یہی کام کر رہی ہے جہاں اس جماعت کو عقائد کی بناء پر نشانہ ستم بنایا جاتا ہے۔ یہ جماعت ہمارے لئے اس اصل کی یاد دہانی ہے کہ وہ اقدار جو ہم سب میں مشترک ہیں یقیناً بہت ہی مضبوط ہیں۔

سیکا ٹون میں ایک نئی بیت کا پروگرام ہے۔ میں یہ بات بتانے میں خوش محسوس کر رہا ہوں کہ وہ بیت میرے حلقہ انتخاب میں تعمیر ہوگی۔ اب جبکہ کیلگری میں بیت کا افتتاح ہو رہا ہے، ہم سب کے لئے یہ ایک ایسا لمحہ ہے جو اشتراک عمل کی یاد دہانی کے علاوہ ہمیں مستطاب اس جماعت کا مانو یاد کرانے کا موجب بھی ہے کہ محبت سب کے لئے، نفرت کسی سے نہیں۔ مجھے یہاں آنے کی دعوت دینے کا بہت بہت شکریہ میں نے یہاں آ کر بہت لطف اٹھایا ہے۔

لبرل پارٹی کے لیڈر کا خطاب

اس کے بعد Honorable Stephane Dion, Leader of Official Opposition, Leader of the Liberal Party of Canada نے اپنا ایڈریس پیش کیا اور کہا السلام علیکم، میں یہاں آ کر آپ کے ساتھ کچھ وقت گزار کر بہت متاثر ہوا ہوں اور اس بیت کے افتتاح کو دیکھ کر یہ سوچتے ہوئے کہ یہاں جس ماحول میں یہ افتتاح ہو رہا ہے، کینیڈا کی دراصل یہی بنیاد ہے۔ حضرت اقدس، میسر کیلگری Mr. Bronconnier ممبرز آف ہاؤس آف کامنز، ممبرز مختلف صوبائی اسمبلیز جو آج ہم یہاں دیکھ رہے ہیں، یہی ہے وہ اصل میں جو دراصل کینیڈا ہے۔ میرے حلقہ انتخاب میں بھی..... کمیونٹی ہے۔ میرا..... کمیونٹی سے یہ وعدہ ہے اور میں اس عہد کے نبھانے میں اپنی پوری کوشش کروں گا کہ ہمارے اس عظیم سیکولر ملک کینیڈا میں (دوسروں کی طرح)..... کمیونٹیز بھی پھل پھول سکتی ہیں اور نفرت اور بد اعتمادی کی فضا جس کے پر تو آج ساری دنیا میں لہرا رہے ہیں، قطعاً غلط ہے۔ ہمیں محبت کا درس دینا چاہئے اور ہمیں اس بات کا ادراک ہونا چاہئے کہ آخر کار بنی نوع انسان کا خدا ایک ہی ہے۔ جو کچھ قبل ازیں مقررین نے کہا ہے کہ، گو بہت اچھا کہا ہے مگر میں ان باتوں کو نہیں دوہراؤں گا۔

(میں جو بات آپ کو بتانا چاہتا ہوں وہ یہ ہے کہ) احمدیہ کمیونٹی کے عقائد میں ضرور ایسی کوئی بات ہے جو چونکا دینے والی اور نہایت اثر انگیز ہے۔ آپ اپنے معتقدین کو یہ تعلیم دیتے ہیں کہ اپنے وطن سے ہی وفاداری تمہارے دین کا حصہ ہے۔ احمدیوں کو اس بات پر بہت فخر ہے کہ دنیا میں جہاں کہیں بھی وہ زندگی بسر کرتے ہیں وہ اس ملک کے وفادار شہری بن جاتے ہیں۔ آپ لوگ میل ملاپ رکھنے کی تلقین کرتے ہیں

اور ہر مذہب کلچر اور زبان والی کمیونٹیز سے امن کے ساتھ بقائے باہمی کے اصول پر رہتے ہیں۔ دراصل میں یہاں جناب لال خان ملک، جماعت احمدیہ کینیڈا کے صدر کے قول کا حوالہ پیش کرنا چاہوں گا جب آپ نے کہا۔

اس بیت کا افتتاح احمدیوں کے لئے ایک تاریخی موقع ہے کہ وہ کینیڈین سوسائٹی کے ساتھ اپنے روابط مزید استوار کر سکیں۔ ہم ہر کسی کو مدعو کرتے ہیں کہ وہ اس جگہ کو اجتماعات کے لئے استعمال کرے تا باہمی محبت اور احترام کا رشتہ قائم ہو۔ میں آپ سے محبت کرتا ہوں، مجھے آپ کی جماعت سے دلی محبت ہے، میں چاہتا ہوں کہ آپ کامیاب ہوں کیونکہ آپ کی کامیابی کل کے کینیڈا کی کامیابی ہے۔

بعد ازاں انہوں نے حضور انور ایدہ اللہ تعالیٰ بصرہ العزیز کی خدمت میں ایک شیلڈ پیش کی۔ ان مہمان حضرات کے ایڈریسز کے بعد حضور انور ایدہ اللہ تعالیٰ بصرہ العزیز نے اس تقریب سے خطاب فرمایا۔

خدا پر توکل اور بہادری

حضرت خلیفۃ المسیح الرابعی فرماتے ہیں:

ایک دفعہ کا ذکر ہے حضرت اباجان اور سارے پہاڑ پر گئے ہوئے تھے اور میں اپنے گھر کے صحن میں اکیلا سویا کرتا تھا اور بعض دفعہ سوتے ہوئے ڈر لگتا تھا کیونکہ کہانیاں بھی عجیب و غریب مشہور تھیں کہ ایک جن آیا کرتا ہے کوئی نالے پر اندے بننے والی عورت ہے جو چھت پر سے چھلانگ لگا کر آیا کرتی ہے۔ اس قسم کی کہانیاں پرانے زمانے سے چلی آ رہی تھیں اس گھر کے متعلق۔ تو ایک دفعہ اچانک مجھے خیال آیا کہ یہ تو شرک ہے۔ اگر کوئی بلا، کوئی جن نقصان پہنچا سکتا ہے اللہ کے اذن کے بغیر تو یہ بھی تو ایک شرک کی قسم ہے۔ تو میں کیوں ڈر رہا ہوں، مجھے کیوں نیند نہیں آ رہی اس لئے میں نے مقابلہ کرنا ہے اب اس کا۔ اور اپنے آپ پہنچ کر کے بھی مقابلہ کرنا ہے تا کہ اللہ تعالیٰ کی رضا کی خاطر مجھے بہادری عطا ہو۔ یہ فیصلہ کرنے کے بعد پھر میں نے خوب نظر دوڑائی کہ کون سی جگہ ہے جہاں سب سے زیادہ ڈرنے والی جگہ ہے۔ ہمارے ہاں ایک چھوٹا سا کمرہ ہوا کرتا تھا اس کمرے کے متعلق بڑی روایتیں تھیں کہ بڑی بلائیں وہاں ہوتی ہیں اور خاص طور پر وہ چینی کی جگہ جہاں ہوتی تھیں وہ آگ جلائی جاتی ہے اس کے متعلق بتایا جاتا تھا کہ یہ بڑی خطرناک جگہ ہے۔ تو میں رات کو اٹھا اور دروازہ کھول کے اس کمرے کی چینی میں جا کر بیٹھ گیا۔ میں نے کہا اب جو بلا آئی ہے آ جائے اور میں اللہ پر توکل کرتا ہوں مجھے پتہ ہے کہ کوئی بلا مجھے نقصان نہیں پہنچا سکتی جب تک اللہ نہ چاہے۔ کچھ دیر بیٹھنے کے بعد اتنا سکون ملا ہے کہ آرام سے چلا گیا بستر پر پڑتے ہی نیند آ گئی، کوڑی کی بھی پروا نہیں رہی۔

(افضل 23 فروری 99ء)

صابر ظفر کے کلام سے منتخب اشعار

شہر آئے تو سمندر نے اسے چھین لیا
 عکس لائے تھے جو اک گاؤں کے تالاب سے ہم
 میں زینہ زینہ جسے لے گیا بلندی پر
 وہ میرے ساتھ نہ تھا سیڑھیاں اترتے ہوئے
 بکھرتا پھول جیسے شاخ پر اچھا نہیں لگتا
 محبت میں کوئی بھی عمر بھر اچھا نہیں لگتا
 اگر کبھی ترے بیمار خیریت لکھتے
 ہمیں بتا کہ وہ خط کس کی معرفت لکھتے
 یہی سمجھنا جدا ہو گئے ہیں ہم دونوں
 زمیں کا ساتھ اگر آسمان چھوڑ گیا
 خزاں رکھے گی درختوں کو بے ثمر کب تک
 گزر ہی جائے گی یہ رُت بھی حوصلہ رکھنا
 ہمارا عشق ظفر رہ گیا دھرے کا دھرا
 کرایہ دار اچانک مکان چھوڑ گیا
 ہم نہ آئے تو کوئی اور بہار آئے گی
 یاد کرنا ہمیں اور پھولتے پھلتے رہنا
 آنکھوں آنکھوں ہی میں کہہ لوں گا جو کہنا ہے مجھے
 ایک پل کے لئے دیدار کا موقع دے دے
 جیت جانا مرا شاید تجھے منظور نہ ہو
 کھیل ایسا کہ مجھے ہار کا موقع دے دے
 یہ پہلی پہلی لگن کا معاملہ ہے عجیب
 کہ بیل اس سے لپٹی ہے جو شجر ہو قریب
 یہی بہت ہے وہ احوال پوچھ لیتے ہیں
 وہ میرے ہیں کہ نہیں میں یہ پوچھتا ہی نہیں
 انتخاب طاہر نظامی (محبت ہو نہیں پاتی)

جانے والا کب رکتا ہے پیہم دیکھتے رہنے سے
 آنکھیں ساتھ چلی جاتی ہیں جسم وہیں رہ جاتا ہے
 کیا ہوا جو تم نکلے حلقہٴ محبت سے
 پیڑ سوکھتے کب ہیں طائروں کی ہجرت سے
 نئی رتوں میں بھی صابر اداسیاں نہ گئیں
 خمیدہ سر ہے ہر اک شاخ پھول پھل کے بھی
 یہ ابتدا تھی کہ میں نے اسے پکارا تھا
 وہ آگیا تھا ظفر اس نے انتہا کی تھی
 یہ وطن ایسا شجر ہے کہ ظفر جس کو یہاں
 بیشتر لوگ جڑیں کاٹنے والے ہی ملے
 خرام کرتی ہے جب چاندنی سمندر پر
 ترے وصال کا ہوتا ہے ثانیہ معلوم
 وہ عکس ہے کسی آئینے کی ہے اس کو تلاش
 وہ نقش ہے کسی دل پر ابھرنے چاہتا ہے
 خرید سکتے ہیں آپ اپنی اک ادا سے جہان
 مگر یہ حُسن کا سکھ سدا نہیں چلتا
 حُماہ وصل اترنے دیا نہ اس ڈر سے
 میں تیرے وعدہ فردا پہ ٹل نہ جاؤں کہیں
 ظفر ہوا تھی جدھر کی ادھر کبھی نہ گیا
 مگر میں سانس نہیں لے سکا ہوا کے بغیر
 آدمی پتھر نہ ہو تو ایک ہی صدمہ بہت
 کیسے زندہ ہو ظفر اتنے دکھوں کے درمیاں
 وہ شخص ایک طرف کائنات ایک طرف
 اب آپ کرتے ہیں میری پسند کیا معلوم

وسطی ایشیا کی مسلم ریاست۔ ازبکستان

سجائی کا بندوبست کر لیا گیا ہے۔ کپاس، چاول، گیہوں، جو، مٹی، الفافا (گھاس)، خرپوزے، تربوز، سیب، سنترے، انگور، خوبانی، اخروٹ، بادام، پستہ، سبزیاں، آلو، چھندر، شہتوت وغیرہ یہاں کی خاص فصلیں ہیں۔ فرغانہ وادی دنیا بھر میں کپاس کی کاشت کے لئے مشہور ہے۔

قدرتی وسائل

وسطی ایشیا کے ممالک میں ازبکستان معدنی اعتبار سے کافی خوشحال ہے اور گزشتہ پچاس برسوں میں یہاں کافی صنعتی ترقی ہوئی ہے۔ بخارا اور غزلی شہروں کے پاس قدرتی گیس کے بھاری بھندار ہیں۔ غزلی کی قدرتی گیس کی بناء پر قریب میں نواوی (Navoi) نام کا صنعتی شہر آباد کیا گیا ہے جس میں کیمیائی اشیاء تیار کی جاتی ہیں۔ ایک اندازہ کے مطابق ازبکستان میں ہر سال پچاس کروڑ کعب میٹر قدرتی گیس نکالی جاتی ہے۔

فرغانہ کے قرب وجوار میں واقع تیان شان کی پہاڑیوں میں کونڈ بھی نکالا جاتا ہے۔ اس کونڈ سے بجلی تیار کر کے صنعتی مراکز اور گھریلو استعمال کے لئے سپلائی کی جاتی ہے۔ علاوہ ازیں تاشقند کے قریب تانبہ، سیسہ، جست، دستیاب ہیں۔ زراعت پر مبنی صنعتوں میں سوتی، اوننی، ریشمی کپڑا تیار کرنا، قالین اور نمندے بنانا، قراقل ٹوپیاں بنانا، چمڑے کا سامان تیار کرنا، پھلوں کو صاف کر کے ڈبوں میں بند کرنا اور مشروبات تیار کرنا ہے۔ تاشقند، بخارا، سمرقند، کوقد اور خیوہ کے قالین دنیا بھر میں مشہور ہیں۔

تاشقند

ازبکستان کے دارالخلافہ تاشقند کی آبادی تقریباً بیس لاکھ ہے۔ یہ شہر ساتویں صدی میں آباد کیا گیا تھا اور وسطی ایشیا میں چین سے جنوب مغربی ایشیا اور یورپ کے ممالک کو جانے والے تاجروں کے لئے ٹھہرنے اور تجارت کرنے کا خاص مقام تھا۔ یہ مسلمان حکمرانوں کا دارالخلافہ بھی رہا۔ 1865ء میں تاشقند کی ازسرنو تعمیر کی گئی جس کی خوبصورت عمارتیں آسمان سے باتیں کرتی ہیں۔ اس علاقہ میں اکثر زلے آتے ہیں جن کی زد میں آ کر تاشقند شہر کو کئی مرتبہ بھاری نقصان پہنچا۔ 1966ء کے زلے میں تاشقند کا بیشتر حصہ تباہ ہو گیا تھا۔

جغرافیائی حیثیت

وسطی ایشیا کے مسلم ممالک میں ازبکستان اہم ترین ملک ہے۔ تقریباً سو برسوں کے اثر میں رہنے کے بعد ازبکستان نے 29 اگست 1991ء کو اپنی خود مختاری کا اعلان کیا۔ اسلامی تہذیب اور کچھ کے بہت سے اہم مراکز اور تاریخی مقامات ازبکستان میں ہیں۔ ہندوستان کا پہلا مغل بادشاہ ”بابر“ ازبکستان کا ہی رہنے والا تھا۔ بخارا، سمرقند، تاشقند، فرغانہ، خیوہ، (خوارزم)، زرفشان اندیزان اور نقوش جیسے مشہور مقامات اسی ملک میں ہیں۔

ازبکستان کا کل رقبہ 447000 مربع کلومیٹر ہے اور کل آبادی تقریباً ڈیڑھ کروڑ ہے۔ دریائے سر اور آمو کے درمیان پھیلے ہوئے قول کم ریگستان میں سال میں دس سینٹی میٹر (چار انچ) سے بھی کم بارش ہوتی ہے۔

موسم

سمنر سے ہزاروں میل دور اور جنوب مشرق میں پہاڑوں سے گھرے ہوئے ازبکستان کی آب و ہوا براعظمی ہے جس میں شدت کی خشکی پائی جاتی ہے۔ براعظمی آب و ہوا میں سردی میں شدید سردی اور گرمی کے موسم میں سخت گرمی پڑتی ہے۔ تاشقند کا جنوری میں اوسط درجہ حرارت 1 ڈگری سنٹی گریڈ، اور بسا اوقات رات میں درجہ حرارت 27 ڈگری سنٹی گریڈ تک گر جاتا ہے۔ اس کے برعکس جولائی کا اوسط درجہ حرارت 37 ڈگری سنٹی گریڈ اور دن کا درجہ 48 ڈگری سنٹی گریڈ تک پہنچ جاتا ہے۔ سردی کے موسم میں سائبریا سے آنے والی برقی ہواؤں کی زد میں آ کر ازبکستان کے میدانی، ریگستانی اور پہاڑی علاقوں کا درجہ حرارت نقطہ انجماد سے کافی نیچا رہتا ہے۔

قدرتی نباتات

ازبکستان کی قدرتی نباتات پر آب و ہوا اور راضی ساخت کا قدرتی نباتات پر گہرا اثر پڑا ہے۔ قول کم اور کراکم کے ریگستان میں کانٹے دار جھاڑیاں اور ناگ یعنی جسی نباتات پائی جاتی ہیں۔

فصلیں

ریگستان میں سخت گرمی اور شدید سردی کے سبب فصلیں صرف ان علاقوں میں اگائی جاتی ہیں جہاں

اطلاعات و اعلانات

نوٹ: اعلانات صدر / امیر صاحب حلقہ کی تصدیق کے ساتھ آنا ضروری ہیں۔

ساختہ ارتحال

مکرم آصف جاوید نیر صاحب صدر محلہ طاہر آباد جنوبی ربوہ تحریر کرتے ہیں۔

مکرم ڈاکٹر چوہدری محمد سلیم صاحب لالیان ضلع جھنگ مورخہ 19 اگست 2008ء کو معمولی علالت کے بعد بقضائے الہی بھر 63 سال وفات پا گئے ہیں۔ آپ کی نماز جنازہ مورخہ 20 اگست 2008ء کو محترم ڈاکٹر عبداللہ خلد صاحب نائب صدر عمومی لوکل انجمن احمدیہ ربوہ نے پڑھائی اور قبر تیار ہونے پر آپ ہی نے دعا کروائی۔ آپ مکرم چوہدری محمد یوسف صاحب مرحوم استاد جامعہ احمدیہ اور قاضی سلسلہ کے بڑے بیٹے، مکرم چوہدری محمد اختر جاوید صاحب سابق صدر محلہ طاہر آباد کے بڑے بھائی اور خاکسار کے تالی تھے۔ موصوف لالیان کی جماعت میں مختلف جماعتی خدمات نبھاتے رہے۔ مرحوم نہایت مخلص انسان تھے۔ آپ میں خدمت انسانیت کا جذبہ نمایاں تھا۔ موصوف نے بیوہ کے علاوہ سات بیٹیاں اور تین بیٹے یادگار چھوڑے ہیں۔ محترم چوہدری صاحب کے ایک بیٹے مکرم عطاء الرزاق صاحب جامعہ احمدیہ میں زیر تعلیم ہیں۔ احباب جماعت سے درخواست دعا ہے کہ اللہ تعالیٰ مرحوم کو اعلیٰ علیین میں جگہ عطا فرمائے اور جملہ بہیمانگان کو صبر جمیل عطا فرمائے۔ آمین

اعلان داخلہ

یونیورسٹی آف سکرودھانے انڈرگریجویٹ اور پوسٹ گریجویٹ پروگرامز میں داخلہ کا اعلان کر دیا ہے داخلہ فارم 25 اگست 2008ء سے دستیاب ہیں جبکہ فارم تکمیل 10 ستمبر 2008ء تک جمع کروائے جاسکتے ہیں۔ مزید معلومات کیلئے فون نمبرز 048-9230811 یا ویب سائٹ www.uos.edu.pk ملاحظہ کریں۔

یونیورسٹی آف ایگریکلچر فیصل آباد نے انڈر گریجویٹ، پوسٹ گریجویٹ ایم فل اور پی ایچ ڈی پروگرامز میں داخلہ کا اعلان کر دیا ہے۔ درخواست فارم جمع کروانے کی آخری تاریخ 30 اگست 2008ء ہے مزید معلومات کیلئے درج ذیل ویب سائٹ ملاحظہ کریں۔ www.uaf.edu.pk

سٹری آف ایجوکیشن نے کامن ویلتھ جنرل سکالرشپس پروگرام برائے سال 2009ء کا اعلان کیا ہے جس کے تحت بیرون ملک حصول تعلیم کیلئے درخواستیں مطلوب ہیں یہ سکالرشپس مکمل طور پر فنڈڈ ہیں اور حتی

انتخاب ڈونر ملک کرے گا اس سکالرشپ میں Apply کرنے کے لئے GRE- General ٹیسٹ پاس کرنا ضروری ہے جو NTS کے تحت منعقد ہو گا۔ اس ٹیسٹ کیلئے درخواست جمع کروانے کی آخری تاریخ 30 اگست 2008ء ہے جبکہ ٹیسٹ 21 ستمبر 2008ء کو ہوگا مزید معلومات کیلئے www.nts.org.pk ملاحظہ کریں۔

نیشنل کالج آف بزنس ایڈمنسٹریشن اینڈ اکنامکس لاہور نے درج ذیل پروگرامز میں داخلہ کا اعلان کیا ہے۔ (i) بی بی اے (دو سالہ) (ii) بی بی اے (آنرز) چار سالہ (iii) ایم بی اے (iv) ایم بی اے ایگزیکٹو (v) ایم ایس سی اکنامکس (vi) ایم ایس سی انوائرنمنٹل مینجمنٹ (vii) بی ایف اے (انجیرن فائن آرٹس) ایم فل اینڈ پی ایچ ڈی ریسرچ پروگرام۔ بی ایس آنرز ان کمپیوٹر سائنس، ایم سی ایس درخواست جمع کروانے کی آخری تاریخ 3 ستمبر 2008ء ہے مزید معلومات کیلئے درج ذیل فون نمبرز پر رابطہ کریں۔

042-5752719, 042-5752716

تقریب آمین

مکرم خالد پرویز بٹ صاحب کارکن ضیاء الاسلام پریس تحریر کرتے ہیں۔

میری بیٹی عزیزہ شاذمہ خالد نے ناظرہ قرآن مجید کا پہلا دور چھ سال کی عمر میں مکمل کیا ہے۔ بچی نے قرآن مجید اپنی چھوٹھو مکرمہ عارفہ جاوید صاحبہ سے پڑھا ہے۔ مورخہ 22 اگست 2008ء کو تقریب آمین منعقد کی گئی۔ جس کا آغاز تلاوت قرآن پاک سے ہوا اور محترمہ عارفہ جاوید صاحبہ نے ہی بچی سے قرآن کریم کا کچھ حصہ سنا اور دعا کرائی۔ بچی مکرم عبدالمجید بٹ صاحب سابق کارکن ضیاء الاسلام پریس کی پوتی ہے۔ احباب سے دعا کی درخواست ہے کہ خدا تعالیٰ بچی کو قرآن کریم کے نور سے منور کرے۔ آمین

پریس سکول بیگ، کالج بیگ، اٹیچی اور سفیری بیگ کی تمام ورائٹی دستیاب ہے

دولت BAGS

ملک مارکیٹ۔ ریلوے روڈ ربوہ 0333-6708827

خاص سونے کے زیورات کا مرکز

کاشف جیولریز

گولبا زار ربوہ میاں غلام انصاری محمود

فون مکان: 047-6215747 فون رہائش: 047-6211649

پرسکون ماحول وسیع پارکنگ گونڈل بیکنگ ہال اینڈ موبائل کیٹرنگ

خوبصورت انٹیریر ڈیکوریشن اور لذیذ کھانوں کی لامحدود ورائٹی زبردست انٹیرکنڈیشننگ

(بنگ جاری ہے) 047-6212758, 0300-7709458

0300-7704354, 0301-7979258

رہوہ میں طلوع وغروب 29- اگست	
طلوع فجر	5:14
طلوع آفتاب	6:40
زوال آفتاب	1:09
غروب آفتاب	7:39

اگست مہینہ
 مونا پادور کرنے کیلئے مفید دوا
 فی ڈی 60 روپے
 کورس 3 بیانی
ناسیر
 ناصر دوا خانہ (رجسٹرڈ) گولہ بازار لاہور
 Ph:047-6212434

اعلان داخلہ
 وہ تمام طلبہ و طالبات جو ایم اے انگلش کرنا چاہتے ہیں
 آکسفورڈ اکیڈمی میں داخلہ جاری ہے نیز وہ طلبہ جو انگلش
 زبان سیکھنا چاہتے ہیں یا IELTS کی تیاری کرنا چاہتے
 ہیں وہ بھی داخلہ لے سکتے ہیں۔
 پروفیسر عامر شامیہ آکسفورڈ اکیڈمی دارالانصر غربی
 فون: 047-6011713، 047-3172928، 0334

صدیق اینڈ سٹریٹ
 اعلیٰ کوالٹی کے ریڈیٹر ہاؤس پائپ بنانے والے۔
 علاوہ ازیں ہیٹر پائپ بھی دستیاب ہیں۔
اعتماد کا نام
 سیکی آٹور بٹ پارٹس
 پروفیسر نصیر الدین ہمایوں
 0321-4454434
 فون نمبر: 042-7963207-7963531

لاہور، کراچی، ڈیپنس لاہور اور گوادری میں
عمر اسٹیٹ
 Real Estate Consultants
 فون: 042-5301549-50-042-8490083
 042-5418406-7448406
 موبائل: 0300-9488447
 ای میل: umerestate@hotmail.com
 452.64 مین بولیوارڈ، جوہر ٹاؤن II لاہور
 پروفیسر: چوہدری اکبر علی

FD-10

نکاح
 مکرم بشیر احمد قمر صاحب ایڈیشنل ناظر
 اصلاح و ارشاد تعلیم القرآن و وقف عارضی ربوہ تحریر
 کرتے ہیں۔

سیدنا حضرت مرزا مسرور احمد صاحب خلیفۃ
 المسیح الخامس ایدہ اللہ تعالیٰ بنصرہ العزیز نے ازراہ
 شفقت مورخہ 28 مئی 2008ء کو بعد نماز عصر بیت
 فضل لندن میں خاکسار کی پوتی اور مکرم خواجہ احمد
 حسین صاحب درویش قادیان کی نواسی مکرمہ قانتہ
 نرگس قمر صاحبہ بنت مکرم نصیر احمد صاحب قمر ایڈیشنل
 وکیل الاشاعت و ایڈیٹر الفضل انٹرنیشنل لندن کے
 نکاح کا اعلان فرمایا جو مکرم خالد کرامت صاحب
 ابن مکرم چوہدری حمید احمد کرامت صاحب آف
 لندن کے ساتھ مبلغ سات ہزار پاؤنڈ ستر لنگ حق
 مہر پر قرار پایا۔ اعلان نکاح کے بعد حضور انور نے
 رشتہ کے ہر لحاظ سے بابرکت ہونے کیلئے دعا
 کروائی۔ خلافت احمدیہ کی دوسری صدی کا یہ پہلا
 نکاح ہے جس کا اعلان حضرت خلیفۃ المسیح ایدہ اللہ
 تعالیٰ نے فرمایا ہے مکرم خالد کرامت صاحب
 حضرت مسیح موعود کے رفیق حضرت بابو اکبر علی
 صاحب آف سٹار ہوزری قادیان اور حضرت مولوی
 قدرت اللہ صاحب سنوری کی نسل سے ہیں اور ان
 دنوں ایم ٹی اے لندن میں خدمت کی توفیق پارہے
 ہیں۔ احباب سے درخواست دعا ہے کہ اللہ تعالیٰ یہ
 رشتہ جانیں کیلئے دین و دنیا میں ہر لحاظ سے بابرکت
 فرمائے اور سچی خوشیوں سے بھر پور خوشحالی اور اللہ
 تعالیٰ کے فضلوں سے معمور زندگی عطا
 فرمائے۔ آمین

فوری ضرورت برائے اکاؤنٹنٹ
 ایک تعلیمی ادارے کو اکاؤنٹنٹ کی ضرورت ہے تالیف: B.Com
 اور دو سالہ تجربہ ہاؤس سے باہر تعلق رکھنے کی صورت میں رہائش کا انتظام بھی ہے
 رابطہ: فرخ لقمان C-67 فیصل ٹاؤن لاہور
 0302-8411770-042-5177124,5162310

قانونی مشاورت و قانونی دستاویزات
 رجسٹری و پراپرٹی ٹرانسفر کیلئے
خان لاء ایسوسی ایٹس
 10-M کرسٹل ٹاور لبرٹی مارکیٹ لاہور
 0333-4262201-042-5789565-5789765

Beijing 2008

بیجنگ میں 29 ویں اولمپکس مقابلے

گولڈ میڈلز میں چین سرفہرست، رنگارنگ اختتامی تقریب

اولمپکس 2008 کی میڈل پوزیشن

ملک	طلائی	چاندی	کانسی	ٹوٹل
چین	51	21	28	100
امریکہ	36	38	36	110
روس	23	21	28	72
برطانیہ	19	13	15	47
جرمنی	16	10	15	41
آسٹریلیا	14	15	17	46
جنوبی کوریا	13	10	8	31
جاپان	9	6	10	25
اٹلی	8	10	10	28
فرانس	7	16	17	40
یوکرین	7	5	15	27
ہالینڈ	7	5	4	16
چیک	6	3	2	11
سپین	5	10	3	18
کینیا	5	5	4	14
بیلاروس	4	5	10	19
رومانیہ	4	1	3	8
اتھوپیا	4	1	2	7
کینیڈا	3	9	6	18
پولینڈ	3	6	1	10
ہنگری	3	5	2	10
ناروے	3	5	2	10
برازیل	3	4	8	15
جمہوریہ چیک	3	3	0	6
سلواکیہ	3	2	1	6

مرتبہ: ایم۔ اے رشید

بیجنگ اولمپکس دلچسپ لیج میں 8 اگست 2008ء سے
 24 اگست 2008ء تک 16 دنوں میں 28
 مقابلوں میں 205 ممالک کے اٹھالیس نے حصہ لیا۔
 کل 302 گولڈ میڈلز کے حصول کے لئے میزبان
 چین نے کھیلوں کے آغاز سے برتری حاصل کر لی اور
 اختتام تک میڈلز ٹیبل پر اپنی برتری قائم رکھی۔ بیجنگ
 اولمپکس میں میزبان چین نے ان کھیلوں پر عرصے سے
 قائم امریکی برتری کا خاتمہ کرتے ہوئے پہلی پوزیشن
 حاصل کی ہے۔ اولمپکس کے میڈلز ٹیبل پر چین سونے
 کے 51 تمغوں کے ساتھ پہلے نمبر پر ہے جبکہ اس کے
 مجموعی تمغوں کی تعداد 100 ہے۔ امریکہ 36 گولڈ
 میڈلز حاصل کر کے دوسرے جبکہ روس 23 گولڈ میڈلز
 کے ساتھ تیسرے نمبر پر ہے۔ چین کے دارالحکومت
 بیجنگ میں منعقد ہونے والے 29 ویں اولمپکس
 مقابلے رنگارنگ تقریب کے ساتھ مورخہ 24 اگست
 کو اختتام پذیر ہو گئے۔ اختتامی تقریب 3 گھنٹے تک
 جاری رہی۔ بیجنگ اولمپکس کے کامیاب اختتام کے
 بعد چینی حکام نے اولمپکس پر چم لندن کے میز کے
 حوالے کر دیا۔ لندن 2012ء کے اولمپکس کھیلوں کا
 میزبان ملک ہے۔ بیجنگ اولمپکس میں برطانیہ نے عمدہ
 کارکردگی کا مظاہرہ کرتے ہوئے 19 طلائی تمغے
 جیتے۔ بھارت نے جہاں نشانے باز ابھی بندرا کے
 طلائی تمغے کی بدولت اولمپکس تاریخ میں اپنا پہلا
 انفرادی گولڈ میڈل جیتا وہیں ہانگ کانگ میں دو کانسی کے
 تمغے جیت کر کل تین اولمپک تمغے حاصل کئے۔ بحرین
 اور پانامہ نے بھی اولمپکس تاریخ میں اپنا پہلا طلائی تمغہ
 حاصل کیا۔ یہی نہیں بلکہ منگولیا، افغانستان اور گوا ایسے
 ممالک ہیں جنہوں نے بیجنگ اولمپکس میں ہی اپنی
 تاریخ کا پہلا اولمپکس میڈل حاصل کیا۔ منگولیا نے یہ
 اعزاز جوڈو، افغانستان نے تائیگو انڈو جبکہ ٹوگو نے
 کنونگ میں حاصل کیا۔ چیک کی خواتین اٹھالیس نے
 سو میٹر دوڑ میں پہلی تینوں پوزیشنیں حاصل کر کے ایک
 منفرد ریکارڈ قائم کیا جبکہ دو سو میٹر میں بھی میدان چیکا
 کے ہی نام رہا۔ پاکستان نے میگا ایونٹ میں چار
 ایونٹس، شوٹنگ، ہاکی، سوئمنگ اور اٹھالیس میں حصہ لیا
 لیکن کسی ایک میں بھی کوئی تمغہ حاصل نہیں کر سکا۔